

हमारे दो साल का मतलब, काम ज्यादा समय आधा- भजनलाल

मुख्यमंत्री का विनियोग विधेयक पर जवाब: पहली बार राज्य में प्रति व्यक्ति आय 2 लाख रूपए के पार हो गई

जयपुर, 27 फरवरी। मुख्यमंत्री भजनलाल शर्मा ने शुक्रवार को राजस्थान विधानसभा में वित्त एवं विनियोग विधेयक पर चर्चा का जवाब देते हुए कहा कि हमारी जनकल्याणकारी नीतियों और बड़े आर्थिक सुधारों से प्रदेश की अर्थव्यवस्था तेजी से आगे बढ़ रही है।

■ **मुख्यमंत्री भजनलाल शर्मा ने कहा कि रामजल सेतु लिंक परियोजना धरातल पर उतर रही है। शेखावाटी क्षेत्र में यमुना का जल लाने की डीपीआर का काम पूरा होने वाला है। हरियाणा सरकार से सहमति पत्र प्राप्त हो चुका है।**



मुख्यमंत्री भजनलाल शर्मा ने शुक्रवार को विधानसभा में वित्त एवं विनियोग विधेयक पर चर्चा का जवाब दिया।

हमारा दृष्टिकोण टकराव और विरोध का नहीं, समाधान और विकास का है। शर्मा ने कहा कि हमारे दो साल के अब तक के कार्यकाल में पक्के इरादों और ठोस नीतियों से राजस्थान में नई कार्य संस्कृति का उदय हुआ है। आधे समय में ही हमारी सरकार में काम ज्यादा हुआ है। शर्मा ने कहा कि राजस्थान की प्रति व्यक्ति आय पहली बार बढ़ कर 2 लाख 2 हजार 349 रुपये होने जा रही है। वर्ष 2023-24 की (1 लाख

67 हजार 27 रुपये) की तुलना में इसमें लगभग 21.15 प्रतिशत की वृद्धि दर्ज की गई है। मुख्यमंत्री ने कहा कि प्रधानमंत्री के मार्गदर्शन में राम जल सेतु लिंक परियोजना को हम धरातल पर ला रहे हैं। उन्होंने कहा कि शेखावाटी क्षेत्र में यमुना का जल लाने के लिए डीपीआर का कार्य जल्द पूरा होने वाला है। पाइपलाइन के अलाइनमेंट का सर्वे और प्रस्तावित अलाइनमेंट का फील्ड

वैरिफिकेशन किया जा चुका है। इस कार्य को आगे बढ़ाने के लिए हरियाणा सरकार से सहमति पत्र प्राप्त हो चुका है। उन्होंने कहा कि नए सामाजिक सुरक्षा पेंशनर्स में 10 लाख 60 हजार 625 जोड़े गए, जबकि पूर्ववर्ती सरकार के पहले दो वर्षों में 3 लाख 18 हजार 694 ही जोड़े गए। शर्मा ने कहा कि बजट में कोई भी अतिरिक्त कर नहीं लगाकर आमजन

को राहत दी गई है। वहीं "ईज ऑफ ड्रिंग बिजनेस" के लिए विभिन्न कदम उठाये गये हैं। आमजन, निवेशकों एवं उद्यमियों को स्टाम्प ड्यूटी में राहत दी गई है। उन्होंने कहा कि प्रभावी रेवेन्यू मोबिलाइजेशन के परिणामस्वरूप राज्य की स्वयं की राजस्व प्राप्ति (कर एवं गैर कर राजस्व) वर्ष 2023-24 की तुलना में वर्ष 2026-27 में 69 प्रतिशत वृद्धि के साथ 1 लाख 91 हजार 103 करोड़ रुपये होनी अनुमानित है।

मालपुरा: साम्प्रदायिक ...

(प्रथम पृष्ठ का शेष) सुखलाल, छोट, बच्छराज, किस्तुर, होरालाल, सत्यनारायण, किशनलाल एवं एक अन्य किशनलाल को बर्ते करते हुए कहा कि अभियोजन पक्ष आरोपियों के खिलाफ अपराध को साबित करने में पूरी तरह से विफल रहा है। ऐसे में आरोपियों को संदेह लाभ देना उचित होगा। आरोपियों को ओर से अधिवक्ता वी.के. बाली एवं सोनल दाधीच ने पेरवी करते हुए कहा कि पुलिस की जांच में ऐसा एक भी तथ्य नहीं आया, जिससे उन्हें आरोपित

अपराधों से प्रत्यक्ष एवं अप्रत्यक्ष तौर पर जोड़ सके। मामले में आरोपियों से हथियार की बरामदगी नहीं हुई है और न ही उनकी किनाखा परेड ही कराई गई। गौरतलब है कि मालपुरा दंगों के इस मामले में 10 जुलाई, 2000 को 10 वर्षीय जुम्मा और 14 वर्षीय ईशक की हत्या हुई थी। इसकी रिपोर्ट उनके रिश्तेदार रूस्तम खान ने 11 जुलाई को दर्ज कराई थी। इसमें कहा कि दोनों बच्चे जंगल में बकरियां चराने गए थे। तब समुदाय विशेष के लोगों ने उनकी हत्या कर दी।

ममेरे भाई की हत्या ...

(प्रथम पृष्ठ का शेष) गया कि मुक्त के पिता नरेन्द्र कुमार शर्मा ने 12 जनवरी 2023 को पुलिस थाने में उसके बेटे की हत्या करने की रिपोर्ट दर्ज कराई थी। इसमें कहा गया था कि उसका बेटा रविकांत गुडगवां से किसी काम से जयपुर आया था। शाम 6.15 बजे उसके भांजे विकास की पत्नी का फोन आया कि रवि भैया घर पर आए हैं और कुछ घटना

हो गई है, आज पलट जयपुर आ जाओ, जिस पर वे रात को 10.15 बजे निर्माण नगर स्थित विकास के घर पहुंचे और वहां पर रविकांत को लड्डुलहान व मृत अवस्था में पाया। तब पुलिस भी मौके पर थी और उन्होंने बताया कि रविकांत की मौत गोली लगने से हुई है। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया।

पति की हत्या की ...

(प्रथम पृष्ठ का शेष) के पुलिस निरीक्षक बनवारी लाल मीना ने रिपोर्ट दर्ज कराई थी। फोन पर मिली सूचना पर निवारक गैरिड नगर-11 में जाकर देखा तो एक व्यक्ति की बोरे में लाश मिली। प्रत्यक्षदर्शियों ने बताया कि एक महिला एवं पुरुष कुछ दिन पहले यह बोरा यहां फैंक कर गए हैं। रिपोर्ट पर

कार्रवाई करते हुए पुलिस ने वह शव शक्ति सिंह का बताते हुए पंकज शर्मा और मृतक की पत्नी मंजू को गिरफ्तार कर अदालत में आरोप पत्र पेश किया। अभियोजन पक्ष के अनुसार, मंजू के संजय शर्मा से संबंध होने के चलते दोनों में झगड़ा होता था। ऐसे में मंजू ने पंकज के साथ मिलकर शक्ति सिंह को रास्ते से हटाया।

केजरीवाल व ...

(प्रथम पृष्ठ का शेष) और मनीष सिसोदिया कट्टर ईमानदार है।" आबकारी नीति मामले की जांच केन्द्रीय जांच ब्यूरो (सीबीआई) और प्रवर्तन निदेशालय (ईडी) ने की थी। इन एजेंसियों ने दिल्ली की शराब नीति बनाने और लागू करने में गड़बड़ियों का आरोप लगाया था। हालांकि ट्रायल कोर्ट ने आगे कार्यवाही के लिए पर्याप्त आधार नहीं पाया, लेकिन सीबीआई ने संकेत दिया है कि वह दिल्ली हाई कोर्ट में पीएल दायर करेगी। इससे स्पष्ट है कि कानूनी लड़ाई अभी पूरी तरह खत्म नहीं हुई है। मनी लॉर्डिंग कानूनों के तहत ईडी की समानांतर कार्यवाही भी जारी रहने की संभावना है।

राजनीतिक स्तर पर इस फैसले पर तीखी प्रतिक्रियाएं सामने आई हैं। भारतीय जनता पार्टी के नेताओं ने कहा है कि न्यायिक प्रक्रिया अभी जारी है और अपील के जिए निचली अदालत के तर्कों की जांच होगी।

आम आदमी पार्टी के लिए यह फैसला कई महीनों की राजनीतिक उथल-पुथल और चुनावी झटकों के बाद बड़ी राहत लेकर आया है। केजरीवाल और सिसोदिया ने इसे केवल कानूनी राहत नहीं, बल्कि नैतिक जीत के रूप में पेश किया है। उनकी कहना है कि यह मामला उनकी विश्वसनीयता खराब करने के लिए

बनाया गया था। आबकारी मामला विपक्ष के हमलों का मुख्य मुद्दा बन गया था और दिल्ली सरकार तथा केन्द्र के बीच लगातार टकराव का कारण भी रहा। आप के लिए आरोप मुक्त होना इस दलील को मजबूत करता है कि मामला राजनीति से प्रेरित था। वहीं भाजपा, जो लगातार कहती रही है कि इसमें भ्रष्टाचार हुआ है, के लिए यह मामला खत्म होने वाला नहीं है। अब उच्च न्यायपालिका इस आरोपमुक्त को बरकरार रखती है या पलट देती है, इसी से देश की राजधानी के सबसे चर्चित राजनीतिक मामलों में आगे की दिशा तय होगी।

प्रधानमंत्री...

(प्रथम पृष्ठ का शेष) वाले वाहन किशनगढ़ बाईपास से श्रीनगर और नसीराबाद बाईपास की ओर मोड़े जाएंगे। नागौर रोड से आने वाले वाहन थांवाला तिराहे से हरसौर, भलेरी, बाजवास और परबतसर होते हुए रूपनगढ़ की ओर जाएंगे। रूपनगढ़ से आने वाले वाहन मकराना चौराहे से नसीराबाद बाईपास की ओर भेजे जाएंगे। शहर के भीतर भी कई स्थानों पर यातायात प्रतिबंध रहेगा।

इलाहबाद हाईकोर्ट ने शंकराचार्य अविमुक्तेश्वरानंद की गिरफ्तारी पर रोक लगाई

प्रयागराज, 27 फरवरी। उच्च न्यायालय ने पाँको एक्ट में दर्ज एफआईआर मामले में शंकराचार्य अविमुक्तेश्वरानंद को फिलहाल राहत मिल गई है। शुक्रवार को न्यायालय से अग्रिम जमानत पर सुनवाई के बाद अपना आदेश रिजर्व कर लिया है, लेकिन आदेश आने तक उनकी गिरफ्तारी पर रोक लगा दी है।

दरअसल, पाँको एक्ट में दर्ज मुकदमे में गिरफ्तारी से बचने के लिए शंकराचार्य अविमुक्तेश्वरानंद ने इलाहाबाद उच्च न्यायालय में अग्रिम जमानत अर्जी पेश की थी। शुक्रवार को उनकी याचिका पर सुनवाई हुई और उच्च न्यायालय ने अविमुक्तेश्वरानंद की गिरफ्तारी पर अगली सुनवाई तक

अज्ञाद्रमुक के पूर्व मुख्यमंत्री डीएमके में शामिल हुए

चेन्नई, 27 फरवरी। तमिलनाडु विधानसभा चुनाव से पहले राज्य की राजनीति में बड़ा उलटफेर हुआ है। अखिल भारतीय अन्ना द्रविड़ मुनेत्र कडगम (एआईएडएमके) के शीर्ष पद पर रहे ओ. पन्नोरसेल्वम ने पार्टी छोड़ दी है।

पूर्व मुख्यमंत्री ओ. पन्नोरसेल्वम सत्तारूढ़ पार्टी द्रविड़ मुनेत्र कडगम (डीएमके) में शामिल हो गए हैं।

पाकिस्तान-अफगानिस्तान युद्ध ...

(प्रथम पृष्ठ का शेष) है। पाकिस्तान के पास दुनिया की सबसे शक्तिशाली सेनाओं में से एक है, जिसमें आधुनिक थल सेना, वायु सेना, नौसेना और मरीन बल शामिल हैं। इसके अलावा, पाकिस्तान के पास परमाणु हथियार भी हैं। पाकिस्तान की सेना और अर्धसैनिक बलों की संख्या लगभग दस लाख के आसपास है, और उनके पास आधुनिक हथियार तथा मजबूत रक्षा ढांचा है। इसके अलावा, पाकिस्तान ने चीन द्वारा किए गए निवेश से अपनी रक्षा व्यवस्था को और मजबूत किया है। वास्तव में चीन और अमेरिका दोनों ही पाकिस्तान को भारत के खिलाफ एक संतुलन के रूप में देखते हैं और पाकिस्तान के माध्यम से भारत पर दबाव बनाने की रणनीति अपनाते रहे हैं।

इस संदर्भ में, एक मजबूत और हथियारों से लैस अफगानिस्तान, जो पाकिस्तान के लिए वास्तविक खतरा बन सकता है, भारत के लिए पाकिस्तान से निपटने में एक महत्वपूर्ण काउन्टर फोर्स है।

हालांकि इस समय अफगानिस्तान हथियारों और सैन्य संसाधनों में कमजोर है, फिर भी वह एक मजबूत लड़ाकू देश रहा है। उसने अपनी ही जमीन पर पाकिस्तान से कहीं बड़ी और

■ **अदालत ने अग्रिम जमानत की पर अपना आदेश शुक्रवार को रिजर्व रखा, लेकिन, आदेश आने तक गिरफ्तारी पर रोक लगा दी।**

रोक लगाते हुए आदेश को सुरक्षित कर लिया है। गौरतलब है कि आशुतोष ब्रह्मचारी की अर्जी पर विशेष न्यायाधीश पाँको एक्ट के आदेश के अनुपालन में अविमुक्तेश्वरानंद के खिलाफ बीते रविवार झूठी थाने में पाँको एक्ट सहित अन्य धारओं में मुकदमा दर्ज किया गया है।

अभिनेता -नेता थलापति विजय की पत्नी ने तलाक मांगा

चेन्नई, 27 फरवरी। तमिलनाडु से एक बड़ी खबर सामने आई है। मशहूर अभिनेता और टीवीके (तमिलनाडु चित्र कडगम) प्रमुख विजय की पत्नी संगीता ने चेंगल्लूर फेमिली कोर्ट में तलाक की याचिका दायर की है।

तलाक याचिका के मुताबिक, संगीता ने विजय पर बेवफाई का आरोप लगाया है। उनका दावा है कि विजय का एक अभिनेत्री के साथ अवैध संबंध था।

याचिका में कहा गया है कि अप्रैल 2021 में संगीता को पता चला कि विजय एक अभिनेत्री के साथ रिश्ते में

बालोतरा में स्लीपर कोच ट्रेलर में घुसी, 6 की मौत

बालोतरा, 27 फरवरी (निर्स)। बालोतरा जिले में शुक्रवार को नेशनल हाईवे पर सरवडी गांव के पास एक तेज रफ्तार स्लीपर कोच बस की ओवरटेक करते समय एक ट्रेलर से टक्कर हो गई, जिससे बस में सवार छह लोगों की मौत हो गई। मरने वालों में दो मासूम भाई शामिल हैं।

चरमदीलों के मुताबिक, बस की ड्राइवर साइड के परखच्चे उड़ गए।

■ **मरने वालों में एक परिवार के दो मासूम बच्चे भी थे।**

पुलिस और प्रशासन ने मौके पर पहुंच कर क्रेन की मदद से बस को काटकर बसों को बाहर निकाला। मृतकों में जालोर और सांचौर क्षेत्र के निवासी शामिल हैं।

सबसे दुखद पहलू यह रहा कि एक ही परिवार के दो मासूम बच्चों की इस हादसे में मौत हो गई। नरपत राम 30 वर्ष चिमड़ावास (चित्तलवाना), नागारा 38 वर्ष बोड़वा (सायला), अनुषा 22 वर्ष दांता (सांचौर), युवराज 6 वर्ष राजता (बागोड़ा), शिवराज 3 वर्ष राजता (बागोड़ा) की मौत हो गई।

पुलिस ने ट्रेलर को अपने कब्जे में ले लिया है और चालक से पूछताछ की जा रही है।

एक चरण में हो सकते हैं तमिलनाडु विधानसभा चुनाव

मुख्य चुनाव आयुक्त ज्ञानेश कुमार ने चेन्नई की प्रेस कांफ्रेंस में संभावना व्यक्त की

चेन्नई, 27 फरवरी। तमिलनाडु में विधानसभा चुनाव की तैयारियां तेज हो गई हैं। चुनाव आयोग राज्य में निष्पक्ष और सुचारु मतदान सुनिश्चित करने के लिए पूरी तरह जुट गया है। इसी संदर्भ में मुख्य चुनाव आयुक्त ज्ञानेश कुमार ने चेन्नई में एक अहम बैठक की। इस बैठक के बाद उन्होंने प्रेस कांफ्रेंस में चुनाव से जुड़ी कई महत्वपूर्ण जानकारियां साझा कीं। उन्होंने बताया कि चुनाव एक ही चरण में कराए जा सकते हैं।

चेन्नई के लीला पैलेस होटल में एक प्रेस कांफ्रेंस को संबोधित करते हुए ज्ञानेश कुमार ने यह जानकारी दी। उन्होंने बताया कि सभी राजनीतिक दलों के साथ विस्तार से चर्चा हुई है। सभी दलों ने एक ही चरण में चुनाव कराने का सुझाव दिया है। आयोग इस पर विचार करने के बाद अंतिम फैसला लेगा।

राष्ट्रपति मुर्मू ने स्वदेशी कॉम्बेट हेलीकॉप्टर से उड़ान भरी

जैसलमेर, 27 फरवरी (नि.सं.)। राष्ट्रपति द्रौपदी मुर्मू ने शुक्रवार को जैसलमेर एयरफोर्स स्टेशन से स्वदेशी लाइट कॉम्बेट हेलिकॉप्टर (एलसीएच) प्रचंड में उड़ान भरी। वे हेलिकॉप्टर प्रचंड में बतौर को-पायलट उड़ान भरने वाली देश की पहली राष्ट्रपति हैं।

राष्ट्रपति ने हेलिकॉप्टर के कॉकपिट से सैल्यूट किया। राष्ट्रपति

■ **उन्होंने पोकरण फील्ड फायरिंग रेंज में वायुसेना का युद्धाभ्यास देखा**

मुर्मू इससे पहले लड़ाकू विमान सुखोई और राफेल में उड़ान भरने वाली देश की पहली राष्ट्रपति बनी थीं। जैसलमेर के सोनार दुर्ग के ऊपर प्रचंड हेलिकॉप्टर में उड़ान भरते हुए राष्ट्रपति ने रेडियो के माध्यम से देश के नाम संदेश दिया।

वहीं पोकरण फील्ड फायरिंग रेंज में शुक्रवार को भारतीय वायुसेना के मेगा युद्धाभ्यास वायुशक्ति-2026 का भव्य आयोजन किया गया। इस गौरवशाली कार्यक्रम में राष्ट्रपति द्रौपदी मुर्मू मुख्य अतिथि के रूप में सम्मिलित हुईं। उनके साथ केन्द्रीय रक्षा मंत्री राजनाथसिंह, राज्यपाल हरिभाऊ बागड़े और मुख्यमंत्री भजनलाल शर्मा, गजेन्द्र



राष्ट्रपति द्रौपदी मुर्मू ने जैसलमेर एयरफोर्स स्टेशन से स्वदेशी लाइट कॉम्बेट हेलिकॉप्टर (एलसीएच) प्रचंड में बतौर को-पायलट उड़ान भरी।

सिंह शेखावत सहित, कई अतिथियों

के इस शक्ति प्रदर्शन का अवलोकन किया।

प.बंगाल में भूकंप के तेज झटके

कोलकाता, 27 फरवरी। बंगाल की खाड़ी के निक्टवर्ती क्षेत्रों में शुक्रवार दोपहर आए तेज भूकंप के झटकों ने कोलकाता सहित पूरे दक्षिण बंगाल को हिला कर रख दिया। दोपहर करीब 1.22 बजे आए इस भूकंप की तीव्रता रिक्टर स्केल पर 5.5 मापी गई। कंपन

■ **भूकंप की तीव्रता 5.5 थी और लोग दफतर-घर से निकल कर सड़कों पर आ गए।**

इतना तेज था कि लोग दफतरो और घरों से निकलकर जान बचाने के लिए सड़कों की ओर दौड़ पड़े।

भारतीय भूवैज्ञानिक सर्वेक्षण (जीएसआइ) और नेशनल सेंटर फॉर सिसमोलॉजी के अनुसार, भूकंप का केन्द्र पड़ोसी देश बांग्लादेश का खुलना (सतखीरा) जिला था।

यह स्थान बंगाल के सीमावर्ती शहर टांगे से मात्र 26 किलोमीटर और कोलकाता से लगभग 100 किलोमीटर की दूरी पर स्थित है। जमीन से महज 9.8 किलोमीटर नीचे केन्द्र होने के कारण झटके काफी तीव्र महसूस किए गए।

■ **मुख्य चुनाव आयुक्त ने कहा कि उनकी तमिलनाडु के सभी राजनीतिक दलों के साथ विस्तार से चर्चा हुई। सभी दलों ने एक चरण में ही चुनाव कराने का सुझाव दिया।**

इससे पहले चुनाव आयोग की देखरेख में राज्य भर में चुनाव की तैयारियों को लेकर एक समीक्षा बैठक हुई। इसमें जिला कलेक्टरों और पुलिस अधिकारियों समेत वरिष्ठ अधिकारियों ने हिस्सा लिया। उन्होंने आयोग को सुरक्षा व्यवस्था और अन्य तैयारियों के बारे में जानकारी दी। इस मौके पर सीईसी

ने पहली बार वोट डालने वाले युवाओं को सम्मानित भी किया। ज्ञानेश कुमार ने बताया कि उम्मीदवार चुनाव आयोग के पोर्टल के जरिए ऑनलाइन नामांकन की सुविधा का लाभ उठा सकते हैं। उन्होंने कहा कि ऑनलाइन भरे गए नामांकन को सभी मतदाता देख सकते हैं। हालांकि, कानून के अनुसार, उम्मीदवार तय समय के भीतर रिटर्निंग ऑफिसर के सामने व्यक्तिगत रूप से भी फार्म जमा कर सकते हैं। मुख्य चुनाव आयुक्त ने 18 से 30 साल के युवा मतदाताओं से बड़ी संख्या में मतदान करने की अपील की। उन्होंने बिहार चुनाव का उदाहरण देते हुए कहा कि वहां के युवा बड़ी संख्या में वोट डालने के लिए आगे आए थे। उन्हें विश्वास है कि तमिलनाडु के जागरूक मतदाता भी सबसे अधिक मतदान प्रतिशत का रिकार्ड बनाएंगे।

■ **फैमिली कोर्ट में संगीता ने टीवीके प्रमुख विजय पर एक अभिनेत्री के साथ अवैध संबंध का आरोप लगाया**

■ **तमिल फिल्मों के मशहूर अभिनेता विजय का विवाह संगीता के साथ अगस्त 1999 में हुआ था। उनके दो बच्चे, जेसन संजय व दिव्या शाशा हैं। लम्बे समय तक इन्हें एक खुशहाल परिवार के रूप में देखा जाता था।**

कथित तौर पर पत्नी के साथ अपमानजनक व्यवहार किया और ऐसी स्थिति पैदा कर दी कि संगीता को एक ही घर में अलग-थलग रहना पड़ा।

याचिका में यह भी कहा गया है कि विजय उस अभिनेत्री के साथ विदेश यात्राएं और सार्वजनिक कार्यक्रमों में शामिल होते रहे। संगीता ने यह भी

सुप्रीम कोर्ट ने ...

(प्रथम पृष्ठ का शेष) न्यायिक अधिकारियों को डोमिनाइल प्रमाण पत्र स्वीकार न करने का निर्देश दिया गया है। इस पर न्यायमूर्ति बागवी ने कहा, "यदि हमारे आदेश में ऐसा दस्तावेज शामिल है, तो उसे देखा जाएगा।"

सिखलने ने अनुरोध किया कि न्यायिक अधिकारियों को स्वतंत्र रूप से और निर्वाचन और निर्वाचन आयोग से प्रभावित हुए बिना, फैसला करने को कहा जाए। उन्होंने यह भी कहा कि मुख्य सचिव के दावे को भी अस्वीकार कर दिया गया है।

मुख्य न्यायाधीश ने उत्तर दिया कि न्यायिक अधिकारी सुप्रीम कोर्ट के आदेश से पूरी तरह अवगत हैं और किसी अतिरिक्त स्पष्टीकरण की आवश्यकता

की सलाह दी है और जो लोग वहां मौजूद हैं, उन्हें जल्द से जल्द लौटने की चेतावनी दी है।

इन चेतावनीयों से पाकिस्तान की छवि एक स्थिर और सुरक्षित देश के रूप में कमजोर हुई है, और बहुत कम लोग वहां यात्रा करना या निवेश प्रस्ताव लेकर जाना पसंद करते हैं।

नहीं है। उन्होंने कहा, "हमारे आदेश बिल्कुल स्पष्ट हैं।" न्यायमूर्ति बागवी ने यह भी कहा कि एसआईआर कार्य के लिए पूरी न्यायपालिका को लगभग "खाली" कर दिया गया है।

पिछले सप्ताह अदालत ने एसआईआर प्रक्रिया में दावों के निपटारे के लिए न्यायिक अधिकारियों की तैनाती का निर्देश दिया था। यह निर्देश राज्य सरकार और निर्वाचन आयोग के बीच राज्य अधिकारियों की नियुक्ति को लेकर पैदा हुए विवाद को देखते हुए दिया गया था। इस सप्ताह की शुरुआत में, अदालत ने झारखंड और ओडिशा से भी न्यायिक अधिकारियों की तैनाती की अनुमति दी, क्योंकि पश्चिम बंगाल में समय सीमा से पहले काम पूरा करने के लिए पर्याप्त न्यायाधीश उपलब्ध नहीं हैं।

पाँच राज्यों के ...

(प्रथम पृष्ठ का शेष) भाजपा अब जनरेटिव एआई का उपयोग करते हुए, इंस्टाग्राम रील्स, यूट्यूब शॉर्ट्स और एआई एनिमेशन वाली कहानियाँ जैसे अधिक आकर्षक डिजिटल कंटेंट तैयार करने की योजना बना रही है।

इन वीडियो में पश्चिम बंगाल की ममता बनर्जी, तमिलनाडु के मुख्यमंत्री एम.के. स्टालिन और केरल के पिपराई विजयन जैसे विपक्षी दिग्गजों के कैरिकेचर या चित्र दिखाए जाएंगे, जिनके माध्यम से उनकी नीतियों की व्यंग्यात्मक, लेकिन तथ्यात्मक आलोचना की जाएगी।

तथापि, "डीपफेक" और गलत जानकारी को लेकर बढ़ती बहस के प्रति सजग रहते हुए, पार्टी ने सख्त नैतिक नियम लागू किए हैं। एआई से बने वीडियो में स्पष्ट रूप से एक अस्वीकरण (डिस्क्लेमर) दिया जाएगा।

पश्चिम बंगाल में भाजपा अपना यह अभियान घर-घर तक ले जाने की तैयारी कर रही है। पार्टी हर एक विधानसभा क्षेत्र के लिए अलग-अलग "चार्लीट" तैयार कर रही है। इन दस्तावेजों में स्थानीय तृणमूल कांग्रेस विधायक और राज्य सरकार की अधिकारिताओं की सूची दी जाएगी, जिसमें महिलाओं को सुरक्षा से जुड़े मुद्दे, भ्रष्टाचार के आरोप और

अल्पसंख्यक वृष्टिकरण जैसे विषय शामिल होंगे। इन चार्लीटों को डिजिटल रूप दिया जाएगा और बड़े पैमाने पर वॉट्सएप समूहों के माध्यम से वितरित किया जाएगा।

इस रणनीति में पार्टी ने एक नई सावधानी बरती है। असम में सोशल मीडिया टीम को अनावश्यक गलतियों से बचने के निर्देश दिए गए हैं।

ये निर्देश हाल ही में मुख्यमंत्री से जुड़े एक एआई-निर्मित वीडियो को लेकर हुए विवाद के बाद दिये गये हैं, जिसके कारण पार्टी के अंदर अनुशासनात्मक कार्रवाई भी की गई थी।

अब पार्टी "डेटा आधारित" चुनाव प्रचार पर जोर दे रही है, जिसमें मतदाताओं की प्रोफाइल के आधार पर संदेशों को सटीक तरीके से पहुंचाया जाएगा तथा युवाओं के लिए रोजगार, और महिलाओं के लिए सुरक्षा जैसे मुद्दों पर विशेष ध्यान दिया जाएगा।

अमेरिका ...

(प्रथम पृष्ठ का शेष) 55 पाकिस्तानी सैनिक मारे गए। ज्ञातव्य है कि इरूंड रेखा दोनों देशों को अलग करती है, लेकिन अफगानिस्तान ने इसे कभी आधिकारिक रूप से मान्यता नहीं दी है।